

निर्वर्णनं, क्ली, (निर् + वर्ण + "सत्वापपाशेति ।"
३।१।२५। इति णिच् + भावे ल्युट् ।)

दर्शनम् । इत्यमरः । ३।२।३१ ॥

निर्वहणं, क्ली क्ली, (निर् + वह + भावे ल्युट् ।)

निष्ठा । इत्यमरः । १।७।१५ ॥ तत्तु प्रज्ञाना-

भिनयनिर्वाहः । किंवा नाटके पञ्च सन्धयो
भवन्ति । यथा,—

“मुखं प्रतिमुखश्चैव गर्भो विमर्ष एव च ।

तथा निर्वहणश्चेति नाटके पञ्च सन्धयः ॥”

तत्र पञ्चमस्य सन्धेः संज्ञादयमिदम् । इति

भरतः । सुकृतस्वाह हे पञ्चमसन्धिसमाप्तौ ।

प्रस्तुतकथासमाप्ताविति यावत् । यथैतदुद्धृतौ

शब्दाख्यः । निर्वहणन्तु निष्ठा स्त्री संहारश्च

समाप्ते । प्रज्ञानकथानिर्वाहः । इति मधु-

माधवादयः ॥

निर्वाणं, क्ली, (निर् + वा गमने + क्तः । तस्य

नः ।) अस्तगमनम् । निर्वृतिः । गजमज्जनम् ।

(यथा, रघुः । १।७।११ ।

“असह्यपीडं भगवद्गुणमन्यमवेहि मे ।

अरुनुदमिवाज्ञानमनिर्वाणस्य दन्तिनः ॥”

सङ्गमः । अपवर्गः । इति मेदिनी । श्लो, ५८ ॥

(यथा, भागवते । ३।२८।३५ ।

“सुक्ताययं यद्वि निर्वाणं विरक्तं

निर्वाणन्दृष्टि मग्नः सहसा यथाचैः ॥”

विश्रान्तिः । इति हेमचन्द्रः ॥ (समाप्तिः ।

यथा भागवते । १।६।२६ ।

“आरब्धकर्मनिर्वाणो न्यपतत् पाञ्चभौतिकः ॥”

निष्कलम् । शून्यम् । विद्योपदेशनम् । इति

शब्दरत्नावली । नाभिदेशे जपप्रणवपुटित-

माटकापुटितमूलमन्त्रम् । यथा,—

“कुक्कुटो नृद्धिं संजय हृदि सेतुं विचिन्तयेत् ।

महासेतुं विशुद्धं तु घोडशरे समुद्धरेत् ॥

प्रणिपुरे तु निर्वाणं महाकुक्कुटिनीमधः ।

खाधिष्ठाने कामवौर्गं राकिणी नृद्धिं संस्थितम् ।

विचिन्त्य विधिवहे वि मूलाधारान्तिकाच्छिवे ॥

विशुद्धान्तं सुरेदेवि । विश्रुतश्रुतनीयसीम् ।

देवीस्थानं नृद्धिज्ज्ञानं मन्त्रमूलादृतं सुहुः ॥”

निर्वाणं यथा,—

“अथ वक्ष्यामि निर्वाणं श्रेष्ठं सावहितानये ।।

प्रणवं पूज्यं सुखाय मातृकायां समुद्धरेत् ॥

मातृकार्णां समस्तां च पुनः प्रणवमुद्धरेत् ।

एवं पुटितमूलान् प्रजपेन्मणिपूरके ॥

एवं निर्वाणमीशानि । यो न जागति पामरः ।

कल्पकोटिसहस्रेषु तस्य सिद्धिर्न जायते ॥”

इत्यागतसत्त्वविनाशः ॥

(विष्णुः । यथा, महाभारते । १३।१४६।७५।

“त्रिसामा सामगः साम निर्वाणं भेषजं

भिषक् ॥”

निर्वाणः, चि, (निर् + वा + क्तः । “निर्वाणो-

ऽवाते ।” ८।२।५० । इति निष्ठातस्य नः ।)

सुक्तः । यथा । निर्वाणो मुनिः । नष्टः । यथा ।

निर्वाणो वृद्धिः । (यथा, कुमारः । ३।५२ ।

“निर्वाणभूयिष्ठमथास्य वीर्यं
सन्तुजयन्तीव वपुर्गुणैः ॥”

निमयः । यथा । निर्वाणो हस्ती । इति

विशेष्यनिधे अमरः । ३।१।६६ ॥ वाण-

शून्यश्च ॥

निर्वातः, चि, (निर्गतो वातो धातुर्यस्मात् ।)

वायुरहितः । इत्यमरः । ३।१।६६ । (यथा,

महाभारते । २।३६।२८ ।

“असूयमिव सूर्येण निर्वातमिव वायुना ।

भातं तं ज्वाहितश्चैव ह्यग्नेर्दं सदो हि नः ॥”

निर्वाति स्मेति । निर् + वा + गत्वर्थेति क्तः ।

“निर्वाणोऽवाते ।” ८।२।५० । इति निष्ठा-

तस्य न नः ।) गते वायौ, पुं ॥

निर्वादः, पुं, (निर्वादनमिति । निर् + वद् + भावे

घञ् ।) परीवादः । जनवादः । इत्यमरः ।

३।३।८६ ॥ (यथा, रघुः । १४।३४ ।

“किमात्मनिर्वादकथामुपेक्षे

जायामदोषासुत सन्ध्यामि ॥”

अवज्ञा । (निर्निश्चितं वादः कथनम् ।) निश्चित-

वादः । वादाभावः । इति भरतः ॥

निर्वापः, पुं, (निर्वापणमिति । निर् + वप +

घञ् ।) निदापः । प्रेतभिन्नमृतपिण्डे श्लक-

दानम् । इत्यमरटीकायां तर्कवागीशः ॥ (यथा,

देवीभागवते । २।७।१६ ।

“पुत्रेभ्योऽहं दद्याम्यद्य निर्वापं विधिपूर्वकम् ॥”

भिचार्यदानम् । यथा, पञ्चतन्त्रे । ५।२० ।

“एतस्मिन्नवसरे ब्राह्मणोऽपि कुतश्चित् शृङ्गेत-

निर्वापः परिभ्रम्य यावदागतः पश्यति तावत्

पुत्रश्लोकाभिभूता ब्राह्मणी विलपति ॥” भक्ष-

णम् । इति रामायणे । यथा, रामायणे ।

२।६१।८० ।

नीलवेदूर्यवर्णां नृदूतं यवससच्चयान् ।

निर्वापार्थं पशूनां ते ददुस्तत्र सर्वशः ॥”

निर्वापणं, क्ली, (निर् + वप + णिच् + ल्युट् ।)

वधः । इत्यमरः । २।८।११४ ॥ दानम् ।

इति हलादुधः । २।३२३ ॥ (निर्वाणता-

सम्पादनम् । निवान इति भाषा ॥ यथा, तिथि-

तन्त्रे ।

“दीपनिर्वापणात् पुंसः कुष्माण्डच्छेदनात्

स्त्रियः ॥”

स्वार्थे णिच् । वपनम् । यथा, पञ्चतन्त्रे । १।

४०५ । “मया तावन्नीतिबीजनिर्वापणं कृतम् ।

परतस्तद्देवपर्यायायत्तम् ॥”

निर्वाण्यः, चि, (निश्चयेन त्रियते इति । निर् +

वृ + “नृहलोऽर्थतः ।” ३।१।१२४ । इति

श्रुत् ।) सज्जसज्जदा सम्भतन् कार्यकर्ता । इत्य-

मरः । ३।१।१३ ॥ “भयविक्रमयसनाभ्युदयादौ

निर्विकारं मनः सर्वं तत्सम्पदा सम्भतन् उदमं

कुर्वन् यो निःशङ्को भूत्वा कर्म कुरुते स

निर्वाण्य उच्यते ॥” इति भरतः ॥ अवारणीयश्च ॥

निर्वासनं, क्ली, (निर् + वस + णिच् + ल्युट् ।) वधः ।

इत्यमरः । २।८।११३ ॥ नगरादिर्नृहच्छेद-

णम् । इति मेदिनी । ने, १८६ ॥ (यथा, महा-

भारते । ५।६०।५८ ।

“निर्वासनश्च नगरात् प्रव्रज्या च परन्तप ।।

नानाविधानां दुःखानामभिज्ञास्मि जनार्दन ॥”

निर्वाहः, पुं, (निर् + वह + घञ् ।) निष्पत्तिः ।

समाप्तिः । यथा । “स्वतिथ्या कर्मानिर्वाहे

सहायभावेनान्यतिथ्यनुप्रवेशादुपवासादाचर-

णश्च ।” इति तिथितत्त्वम् ॥ अपि च ।

“यावता स्यात् स्वनिर्वाहः स्वीकृत्यात्तावद-

र्थवित् ।

आधिक्ये न्यूनतायाश्च च्यवते परमार्थतः ॥”

इति भक्तिरसादृतसिन्धौ नारदीयपुराणम् ॥

निर्वाहणं, क्ली, (निर् + वह + स्वार्थे णिच् +

ल्युट् ।) निर्वाहणम् । नाव्योक्तौ प्रस्तुतकथा-

समाप्तिः । इत्यमरटीकायां भरतः ॥

निर्विकल्पकं, क्ली, (निर्गतो विकल्पो नानाविध-

कल्पना यस्मात् । कप् ।) प्रकारताविशेष्यता-

नापन्नसम्बन्धानवगाह्यतोन्यज्ञानम् । यथा,—

“तत्प्रमाणाप्रमाणापि ज्ञानं यन्निर्विकल्पकम् ।

प्रकारतादिशून्यं हि सम्बन्धानवगाहि यत् ॥”

“ज्ञानं यन्निर्विकल्पाख्यं तदतीन्द्रियमिष्यते ॥”

इति च भाषापरिच्छेदः ॥

निर्विकल्पसमाधिः, पुं, (निर्विकल्पः समाधिः ।)

ज्ञातृज्ञानादिभेदलये अद्वितीयवस्तुनि तदा-

काराकारिताया बुद्धिदृष्टेरतितराभेकोभावेना-

वस्थानम् । इति वेदान्तसारः ॥

निर्विकारः, चि, (निर्गतो विकारो विकृतिर्यस्मात् ।)

विकारशून्यः । यथा,—

“रामं विद्धि परं ब्रह्म सच्चिदानन्दमद्वयम् ।

अनन्दं निर्मलं शान्तं निर्विकारं निरञ्जनम् ॥”

इत्यध्यात्मरामायणम् ॥

निर्विष्यः, चि, (निर् + विद् + क्तः । निर्विष्य-

स्योपसंख्यानत् परस्य शतम् पूर्वस्य द्रुत्वम् ।)

निर्वृत्तिविशिष्टः । निर्वृत्तद्रुत्वः । यथा,—

“यदृच्छया मनुकथादौ जातश्रद्धस्तु यः पुमान् ।

न निर्विषो नातिस्तो भक्तियोगोऽस्य सिद्धिदः ॥”

इति भक्तिरसादृतसिन्धुः ॥

निर्विन्ध्या, स्त्री, (निर्गता विन्ध्यादिति निव्यतत्-

पुरुषः ।) विन्ध्यपर्वतनिःश्रुतनदीविशेषः । इति

श्रीभागवते । ५।१६ अः ॥ (यथा, मेघदूते । ३० ।

“निर्विन्ध्यायाः पथि भवरसाभ्यन्तरं सन्निपद्य ॥”

निर्विधा, स्त्री, (निर्गतं विधं यस्याः ।) दृष्ट-

विशेषः । निर्विधौ इति भाषा । तत्पठ्यायः ।

अपविधा २ निर्विधौ ३ विषया ४ विषापह ५

विषहन्त्री ६ विषाभावा ७ अविधा ८ विष-

वैरिणी ९ अस्या गुणाः । कटुत्वम् । शीत-

त्वम् । कफवातासदोयनाशित्वम् । अनेकाविष-

हन्तृत्वम् । ब्रह्मनिर्मलकारित्वम् । इति राज-

निर्विष्टः ॥

निर्विष्टः, चि, (निर् + विष्ट + क्तः ।) कृतनिर्विष्टः ॥

प्राप्तः । यथा, श्रीभागवते ।

“यत्र निर्विष्टमरणं कृतान्तो नाभिमन्यते ॥”